
Chandi Stuti

ಚಂಡೀಸ್ತುತಿಃ

Document Information



Text title : Chandi Stuti

File name : chaNDIstutiH.itx

Category : devii, devI, stuti

Location : doc_devii

Transliterated by : Ruma Dewan

Proofread by : Ruma Dewan

Description/comments : shyAmArahasyam | trayodashaH parichChedaH ||

Latest update : March 19, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 19, 2025

sanskritdocuments.org

ಚಂಡೀಸ್ತುತಿ:



(ಶ್ಯಾಮಾರಹಸ್ಯೇ)

ಅಥ ಸ್ತುತಿಃ ತದುಕ್ತಂ ಕುಲಚೂಡಾಮಣೌ .

ಭೈರವ ಉವಾಚ .

ಮಚ್ಚಿತ್ತೇ ಚರ ಚಂಡಿ ! ಚೂರ್ಣಿತದುರಾಚಾರಪ್ರಚಂಡಾಸವೇ
ಸ್ವೈರಂ ದಾರಯ ಭೂವಿ ದುರ್ಧರದವದ್ರೋಹೋರ್ಮಿಮರ್ಮಾಸ್ವದಃ .

ತೇನಾಯಂ ನಿರುಪದ್ರುತೋ ನಿರುಪಮಶ್ರೀಪಾದಪದ್ಮಾಟವೀ-
ಪ್ರಾಂತಾನಂತವಶಾಂತರೇ ಮಮ ಮನೋಹಂಸಶ್ಚಿರಂ ನಂದತು .. 1..

ಹಿತ್ವಾ ಚಂಡಿ ! ಹಿರಣ್ಯದಾರಣಪಟುಪ್ರೋದ್ಧಾಮದಂತಾಂಗುಲಿಃ
ಸ್ಥಾಲತ್ಕಲ್ಪಸುಮೇರುಸಾದರಸಟಾಟೋಪಂ ನೃಸಿಂಹಂ ಸುರಾಃ .

ಮಾತಸ್ತತ್ಪಶುಪಾಶವೇಶಲಪಟುಶ್ರೀಪಾದ ಸಂಸೇವಿನಂ
ಸೇವಂತೇ ಕರಿವೈರಿಣಂ ಕಿಮರಿಭಿರ್ಭೀತಿರ್ಭವತ್ಸೇವಿನಾಂ .. 2..

ಚಂಡಿ ! ತ್ವದ್ವಿಷಯಾಂತರಕ್ಷಣಪದಂ ಶ್ರೋತ್ರಾಂತರಂ ಚೋದ್ಧತಂ
ತತ್ತತ್ತ್ವಂ ಪುರುಷಪ್ರಕೃತ್ಯನುಗತಂ ಬ್ರಹ್ಮಾದಿಭಿರ್ಗೀಯತೇ .

ತಸ್ಮಾದ್ಧೇವಿ ! ಸಮಸ್ತದೈವತ ಸುಧಾಸಾರೈಕಧಾಮಸ್ಫುರತ್
ಶ್ರೀಮತ್ಪಾದಸರೋಜಚುಂಬನಪರಂ ಮಾಮದ್ಯ ಸಂಭಾವಯ .. 3..

ಮನ್ನಿದ್ರಾ ಯದಿ ವಾಸ್ತು ತತ್ಕುಲಪಥಾಚಾರಾದ್ವರಂ ಮಾಸ್ತು ವಾ
ಕೀರ್ತಿಃ ಕೇಶವಕೌಶಿಕಾರ್ಚನಕರೀ ನೈವಾಸ್ತು ಸತ್ಸನ್ನಿಧಿಃ .

ಮಾತರ್ಬ್ರಹ್ಮಹರಿಸ್ಮರಾರಿಹುತಭುಗ್ನ್ಯತ್ಯಾರಿಸೇವಾಪದ-
ಶ್ರೀಮತ್ಪಾದಸರೋಜಚಿಂತನವಿಧೌ ಚಿತ್ತಂ ಸದೈವಾಸ್ತು ನಃ .. 4..

ನಿರ್ದಿಷ್ಟೋಽಸ್ಮಿ ಯದಿ ತ್ವದೀಯಪದಯುಕ್ಪೂರ್ವಾಪರೀಭಾವನೇ
ನಿರ್ದಿಷ್ಟಸ್ಯ ತದಾ ಮಮಾಪಿ ವಿರಲಂ ಕಿಂವಾಸ್ತು ಸಿದ್ಧಾಸ್ವದಂ .

ತಸ್ಮಾದ್ಧೇವಿ ! ಕೃಪಾಭವಾಂಛಿತಭವಂ ಶ್ರೀಪಾದಪದ್ಮದ್ವಯಂ
ಮಚ್ಚಿತ್ತೇ ಕ್ಷತಸಂಪದಿ ಪ್ರಸರತು ಕ್ಷೇಮಂಕರಿ ! ಕ್ಷಮ್ಯತಾಂ .. 5..

ಸ್ವಾತ್ಮಾನಂ ಪರಿರಭ್ಯ ಭೂತಪತಿರಮ್ಯುನ್ಮಾದಮಾಸಾದಿತಃ
ಸ್ವೈರಂ ಜೀವನರಕ್ಷಣೇ ಸ ಚ ಕೃತೌ ನೈವಾಭವಿಷ್ಯತ್ ಪ್ರಭುಃ .

ದೈವಾದ್ವಿಚ್ಯುತಚಂದ್ರಚಂದನವನಪ್ರಾಗಲ್ಬಗರ್ಭಸ್ರವ-

ನ್ಮದ್ವೀಪೂರ್ಣಭವತ್ವದೈಕಕಮಲಾಮೋದೇನ ನಾಸ್ವಾದಿತಃ .. 6..
 ಹಾ ಹಾ ಮಾತರನಾದಿಮೋಹಜಲಧಿವ್ಯಾಹಾರಸಿದ್ಧಾಖಿಲ-
 ಬ್ರಹ್ಮಾನಂದರಸಾಭಿಷೇಕನಿರಸಸ್ವಾಂತೋದರೈರ್ಮಾದೃಶಃ .
 ಅಸ್ಮಾಕಂ ಸುರವಂದನಿರ್ಭರಮನಸ್ತಾಪಾಭಿಭೂತಿಕ್ಷಮ-
 ಶ್ರೀಮದ್ಭಕ್ತಿರಸಾತಿದುರ್ದಿನಪರೀಣಾಹಃ ಸದಾ ಸರ್ಪತು .. 7..
 ಯತ್ಪಾದಸ್ಪುರದಂಶಜಾಲಜರರಾಚಂಡಾಂಶಕೋಟಿಖಲತ್-
 ಸ್ವಾಂತಧ್ವಾಂತವಿಸಾರಿನಿರ್ಮಲಚಿದಾನಂದತ್ರಯಂ ದೈವತಂ .
 ಸ್ವರ್ಗಂ ಸಂಸೃಜತೇ ಸ್ಥಿತಿಂ ವಿತನುತೇ ಸೃಷ್ಟಿಂ ಪುನರ್ಲುಂಪತೇ
 ಪ್ರೋದ್ಭಿನ್ನಾಂಜನನೀಲನೀರಜಮಹಚ್ಚಿತ್ತೇ ತದೇವಾಸ್ತು ನಃ .. 8..
 ಯಾ ಶಶ್ವನ್ಮಹಿಷಚ್ಛಲಸ್ಪುರಮಿಲದ್ಭದ್ರಧಾರಸ್ಪರ-
 ದ್ಭಕ್ತಾಂತಃ ಪ್ರಸರತ್ತಮಸ್ತಮಶಿರೋ ದೈತ್ಯಂ ಸಮಾಲಂಬತೇ .
 ಸಾ ದುರ್ಗಾ ಭಯದುರ್ಗದುರ್ಗತಿಹರಾ ಲಂಬಾಂತರತ್ರಾಸಿನೀ
 ದೃಪ್ಯದ್ವೈವತವೈರಿಮಾರಣಪಟುರ್ಜ್ವಲಾಜ್ವಲಾಹ್ಲಾದಿನೀ .. 9..
 ನೃತ್ಯತ್ಪೇಟಕಚಾಮರಾಂಜನಚರಚ್ಚಕ್ರಾದ್ಯಖಡ್ಗಾವರ-
 ಸ್ಪಾಯಚ್ಛೈಲಶಿಲೀಮುಖೋಚ್ಛಲದನಪಾಜಿಚ್ಯುತಾಸ್ತ್ರಾಯುಧೌ .
 ವಾಂಛಾವಾತ-ವಿಸರ್ಪಿನಾರ್ತಿಸಿಂಹಸಾಟೋಪದುಷ್ಟಾಸುರ-
 ವುಟ್ಟತ್ಪಂಡವಿಖಂಡಿತಾಖಿಲಶಕುಂತಕ್ಷುಪ್ರಪಾಸಾಕುಲೈಃ .. 10..
 ಕಾಂಚೀಕಲ್ಪವಿರಾಮಕಾಲಕಲಿತಾಂ ತೌವ್ರೋರುಸಂಪಾದಕೋ-
 ನ್ಮಾದ್ಯನ್ಮಾಹಿಷತಿಯ್ಯುಗಾಯತಶಿರಃಶೃಂಗಾಂತರಾಲಸ್ಥಲೇ .
 ವರ್ಣೈರ್ವರ್ಣಸುಪತ್ರಮಧ್ಯಕಲಿತೇ ರಕ್ಷಾಶ್ರುತೌ ಮಾತೃಭಿಃ
 ಸೇವ್ಯೇ ಚಾರುವರಾಂಗನೇ ರಣಮುದಾ ಚೂರ್ಣಾಯಮಾನಾಂ ಸ್ಮರೇತ್ .. 11..
 ಊರ್ಧ್ವಾರ್ಧಃಕ್ರಮಸವ್ಯವಾಮಕರಯೋಶ್ಚಕ್ರಂ ದರಂ ಕರ್ತೃಕಾ
 ಖೇಟಂ ವಾಣಧನುಸ್ತಿಶೂಲಭಯಕೃನ್ಮದ್ರಾಂ ದಧಾನಾಂ ಶಿವಾಂ .
 ಶ್ಯಾಮಾಂ ನೀಲಘನೋಚ್ಚಕುಂತಲಚಯಪ್ರೋನ್ನದ್ಧಜೂಟಾಸ್ಥಲ-
 ದ್ವೀರಾಸ್ಥಾಲಲಸತ್ಕರಾಲವದನಾಂ ಘೋರಾಟ್ಠಹಾಸೋದ್ಭಟೀಂ .. 12..
 ಏವಂ ಯೇ ಭವದೇವಿ ! ಮೂರ್ತ್ಯಮನಘಾಂ ಧ್ಯಾಯಂತಿ ದುರ್ಗಾದಿಭಿಃ
 ಶಕ್ರಾದ್ಯೈರಪಿ ಪೂಜಿತಾಂ ಪರಪುರಕ್ಷೋಭಾದಿಕಂ ಕುರ್ವತೇ .
 ರಾಜ್ಯಂ ಶತ್ರುಜಯಃ ಸದರ್ಥಧಿಷಣಾ ಕಾವ್ಯಾಮೃತಂ ದೇಶಿಕಃ
 ಸ್ತಂಭೋಚ್ಚಾಟನಮಾರಣಾದಿಕೃತಿನಾಂ ತೇಷಾಂ ಸ್ವಯಂ ಜಾಯತೇ .. 13..
 ಸ್ತೋತ್ರಂ ತೇ ಚರಣಾರವಿಂದಯುಗಲಧ್ಯಾನಾವಧಾನಾನ್ಮಯಾ
 ಮಂತ್ರೋದ್ಧಾರಕುಲೋಪಚಾರರಚಿತಂ ಗುಪ್ತೋಪದ್ವೇಷ್ಟಾ ಯದಿ .
 ಯೇ ಶೃಣ್ವಂತಿ ಪಠಂತಿ ದೇವಿ . ಸಹಸಾ ಶ್ರೀಮೋಕ್ಷಕಾಮಾದಯ-

ಸ್ತೇಷಾಂ ಹಸ್ತಗತಾ ಭವಂತಿ ಜಗತಾಂ ಮಾತರ್ನಮಸ್ತೇ ಜಯಃ .
ಇತಿ ಶ್ಯಾಮಾರಹಸ್ಯೇ ಕುಲಚೂಡಾಮಣ್ಯುಕ್ತಂ ಚಂಡೀಸ್ತುತಿಃ ಸಂಪೂರ್ಣಾ .
- .. ಶ್ಯಾಮಾರಹಸ್ಯಂ . ತ್ರಯೋದಶಃ ಪರಿಚ್ಛೇದಃ ..
- .. shyAmArahasyam . trayodashaH parichChedaH ..
Encoded and proofread by Ruma Dewan

——
Chandi Stuti

pdf was typeset on March 19, 2025

——

Please send corrections to sanskrit@cheerful.com

